

है. पुढारी दि. 18/08/2023

शैक्षणिक धोरणात कौशल्याधारित शिक्षणाला महत्व प्रा.डॉ. संभाजी शिंदे; विवेकानंद कॉलेजमध्ये कार्यशाळा

कोल्हापूर : पुढारी वृत्तसेवा

नव्या शैक्षणिक धोरणात विविध शैक्षणिक संस्थांशी सामंजस्य करार करणे जरुरीचे आहे. बदललेल्या संरचनेत कौशल्यपूर्ण अभ्यासक्रम तयार करण्याची संधी असल्याने नोकरी व व्यवसायात विद्यार्थ्यांना निश्चित फायदा होणार आहे. राष्ट्रीय शैक्षणिक धोरणात कौशल्याधारित शिक्षणाला महत्व प्राप्त झाल्याचे प्रतिपादन शिवाजी विद्यापीठाच्या भूगोल अधिविभागाचे प्रमुख प्रा.डॉ. संभाजी शिंदे यांनी केले.

विवेकानंद कॉलेज व शिवाजी विद्यापीठ, भूगोल अधिविभाग यांच्या संयुक्त विद्यामाने 'एनईपी-२०२०' मधील भूगोल विषयाची संरचना' या विषयावर आयोजित कार्यशाळेत ते बोलत होते. अध्यक्षस्थानी प्राचार्य डॉ. आर. आर. कुभार होते.

पहिल्या सत्रात प्रा. डॉ. बी. एस. जाधव म्हणाले, शिक्षण आणि संशोधन यांची सांगड घालण्याची गरज आहे. प्रत्येक विषयाच्या अभ्यास मंडळावर कौशल्याधारित अभ्यासक्रम तयार करण्याची जबाबदारी येऊन पडली आहे. दुसऱ्या सत्रात प्रा. डॉ. गोवर्धन उवाळे यांनी स्वायत्त महाविद्यालयातील भूगोल विषय अभ्यासक्रमाची संरचना व याअंतर्गत कौशल्यपूर्ण अभ्यासक्रम कोणकोणते समाविष्ट केले आहेत, याचा आढावा घेतला. प्रा. डॉ. नेताजी पाटील यांनी मनोगत मांडले. प्रा. डॉ. शुभांगी काळे यांनी प्रास्ताविक केले. प्रा. डॉ. सुनील भोसले यांनी पाहुण्यांची ओळख करून दिली. डॉ. निशा मुगडे यांनी सूत्रसंचालन केले. डॉ. धीरज पाटील, डॉ. सिद्धार्थ घोडेराव यांनी आभार मानले.

पुढारी

है. तरुण भारत, फि. १८।०८।२०२३

स्वामी विवेकानंद संस्थेत ध्यजारोहण

कोल्हापूर : श्री स्वामी विवेकानंद शिक्षण संस्थेच्या विवेकानंद कॉलेजमध्ये हर घर तिरंगा या उपक्रमाची अंमलबजावणी करण्यात आली.

या उपक्रमानुसार १३ ते १५ ऑगस्ट प्रत्येक नागरिकांच्या घरावर तसेच सर्व शासकीय, निमशासकीय स्थापना, सहकारी संस्था यांच्या कार्यालयावर राष्ट्रध्यजाची उभारणी करण्याबाबतचा आदेश मिळाला होता. या कार्यक्रमांतर्गत विवेकानंद कॉलेजमध्येही

राष्ट्रध्यजाची उभारणी केली होती. स्वातंत्र्यदिनी स्वामी विवेकानंद शिक्षण संस्थेच्या सेकेटरी प्राचार्या शुभांगी गावडे यांच्या हस्ते ध्यजारोहण करण्यात आले. या कार्यक्रमाचे संयोजन प्रमुख एन. आर. सणगर, कॅप्टन सुनिता भोसले, लेफ्टनन्ट जे. आर. भरमगोंडा, प्रा. श्रीमती सहिदा कच्छी, प्रा संतोष कुंडले, प्रा. समीर पठाण, कुलसचिव आर. बी. जोग यांनी केले. यावेळी प्राचार्य डॉ. कुंभार, शिक्षक, प्राध्यापक, कर्मचारी, विद्यार्थी उपस्थित होते.

१३।०८।२०२३

१८।०८।२०२३

४२३

दै. तस्तु भारत, दि. १४।०८।२०२३

विवेकानंद कॉलेजमध्ये गुणवंतांचा सन्मान

स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांच्या हस्ते करण्यात आले. याप्रसंगी साळुंखे म्हणाले, स्वातंत्र्यसैनिकांच्या बलिदानाने देशाला स्वातंत्र्य मिळाले आहे. देशाला सामाजिक सुरक्षितता, सहिष्णूता व स्वैर्य प्राप्त करून देण्यासाठी युवकांनी राष्ट्र ऐक्याच्या भावनेतून देशाला प्रगतीपथाकडे न्यावे, असा सल्ला साळुंखे यांनी दिला. न्यू मॉडिल इंगिलिश स्कूलच्या विद्यार्थ्यांनी देशभक्तीपर गीतांचे गायन केले. एन.सी.सी.च्या विद्यार्थ्यांनी शानदार परेड संचलन सादर केले. विवेकानंद कॉलेजमधील पुस्तक लेखक, नेट, सेट, पीएच.डी. पदवी प्राप्त प्राध्यापक, निबंध व वक्तृत्व स्पर्धेतील विजेत्यांना स्मृतिचिन्ह, रोख रक्कम, ग्रंथ भेट देऊन गौरविण्यात आले. यावेळी विवेकानंद शिक्षण संस्थेच्या सेक्रेटरी प्राचार्य शुभांगी गावडे, संस्थेचे मुख्य कार्यकारी अधिकारी कौस्तुभ गावडे, प्राचार्य डॉ. आर. आर. कुंभार आदी उपस्थित होते.

१५०१३१८